



ಕರ್ನಾಟಕ ವಿದ್ಯುತ್ ಪ್ರಸಾರಣ ನಿಗಮ ನಿಯಮಿತ

ನಿಗಮದ ಗುರುತಿನ ಸಂಖ್ಯೆ (ಸಿ.ಐ.ಎನ್.): ಯು40109ಕೆಎ1999ಎಸ್‌ಜಿ025521

ನಿಗಮ ಕಾರ್ಯಾಲಯ, ಕಾವೇರಿ ಭವನ, ಕೆ.ಜಿ.ರಸ್ತೆ, ಬೆಂಗಳೂರು-560 009.

ದೂರವಾಣಿ ಸಂಖ್ಯೆ : 080-22212343

ಅಂತರ್ಜಾಲ : <https://kptcl.karnataka.gov.in>
ಇ-ಮೇಲ್ ವಿಳಾಸ : director.ahr.kptcl@gmail.com

ಕವಿಪ್ರನಿನಿ/ಬಿ44/9386/2019-20

ದಿನಾಂಕ: 30 MAY 2023

ಪ್ರಧಾನ ವ್ಯವಸ್ಥಾಪಕರು(ಆ ಮತ್ತು ಮಾ.ಸಂ),

ಚಾವಿಸನಿನಿ, ನಿಗಮ ಕಚೇರಿ,

ಮೈಸೂರು-570 017.

ಮಾನ್ಯರೇ,

ವಿಷಯ: ಪರಿಕ್ಷಾರ್ಥ ಅವಧಿ ಘೋಷಿಸುವ ಬಗ್ಗೆ

ಉಲ್ಲೇಖ: ತಮ್ಮ ಪತ್ರ ಸಂಖ್ಯೆ:ಚಾವಿಸನಿನಿ/ಆ ಮತ್ತು ಮಾಸಂ/05/02/2022-23/1152, ದಿ: 20.04.2023

ಉಲ್ಲೇಖಿತ ದಿನಾಂಕ:20.04.2023 ರ ತಮ್ಮ ಪತ್ರದಲ್ಲಿ, ನೇರ ನೇಮಕಾತಿ ಹೊಂದಿರುವ ಸಹಾಯಕ ಲೆಕ್ಕಾಧಿಕಾರಿಗಳು ಎಸ್.ಎ.ಎಸ್ ಇಲಾಖಾ ಪರೀಕ್ಷೆಗಳನ್ನು ಮರು ಮೌಲ್ಯ ಮಾಪನದ ಫಲಿತಾಂಶದಲ್ಲಿ ಉತ್ತೀರ್ಣರಾದಲ್ಲಿ, ಸದರಿಯವರ ಪರಿಕ್ಷಾರ್ಥ ಅವಧಿಯನ್ನು ಮರು ಮೌಲ್ಯ ಮಾಪನ ಫಲಿತಾಂಶ ಪ್ರಕಟಗೊಂಡ ದಿನಾಂಕದಿಂದ ತೃಪ್ತಿಕರವಾಗಿ ಪೂರೈಸಿರುತ್ತಾರೆ ಎಂದು ಘೋಷಿಸಬೇಕೆ? ಅಥವಾ ಮೂಲ ಫಲಿತಾಂಶ ಪ್ರಕಟಗೊಂಡ ದಿನಾಂಕದಿಂದ ತೃಪ್ತಿಕರವಾಗಿ ಪೂರೈಸಿರುತ್ತಾರೆ ಎಂದು ಘೋಷಿಸಬೇಕೆ? ಎಂದು ಸ್ಪಷ್ಟೀಕರಿಸಲು ಕೋರಲಾಗಿದೆ.

ವಿಷಯವನ್ನು ಪರಿಶೀಲಿಸಲಾಯಿತು. ಇಲಾಖಾ ಪರೀಕ್ಷೆಯ ಮೂಲ ಫಲಿತಾಂಶವು ಪ್ರಕಟವಾದ ನಂತರ, ಅನುತೀರ್ಣರಾದ ಅಭ್ಯರ್ಥಿಗಳಿಗೆ ತಮ್ಮ ಉತ್ತರ ಪತ್ರಿಕೆಗಳನ್ನು ಮತ್ತೊಮ್ಮೆ ಮೌಲ್ಯ ಮಾಪನ ಮಾಡುವಂತೆ ಮನವಿ ಸಲ್ಲಿಸಲು ಅವಕಾಶವನ್ನು ನೀಡಲಾಗಿರುತ್ತದೆ. ಸದರಿ ಮನವಿಯಂತೆ ಈಗಾಗಲೇ ಮೌಲ್ಯ ಮಾಪನ ಮಾಡಿರುವ ಉತ್ತರ ಪತ್ರಿಕೆಗಳನ್ನು ಮರು ಮೌಲ್ಯ ಮಾಪನ ಮಾಡಲಾಗುತ್ತದೆ. ಸದರಿ ಮರು ಮೌಲ್ಯ ಮಾಪನ ಮಾಡಿದಾಗ ಅಭ್ಯರ್ಥಿಗಳು ಉತ್ತೀರ್ಣ ಹೊಂದಲು ಅವಶ್ಯವಿರುವ ಅಂಕಗಳನ್ನು ಗಳಿಸಿದ್ದಲ್ಲಿ ನಿಯಮಾನುಸಾರ ಫಲಿತಾಂಶವನ್ನು ಪ್ರಕಟಿಸಲಾಗುತ್ತದೆ. ಆದುದರಿಂದ, ಮರು ಮೌಲ್ಯ ಮಾಪನದ ಫಲಿತಾಂಶದಲ್ಲಿ ಉತ್ತೀರ್ಣರಾದ ಪ್ರಕರಣಗಳಲ್ಲಿ ಕವಿಪ್ರನಿನಿ ನೌಕರಿ ಭರ್ತಿ ಮತ್ತು ಬಡ್ಡಿ ನಿಯಮಗಳು ನೌಕರರ [ಅರ್ಹತಾ ಪರಿಕ್ಷಣ] ನಿಬಂಧನೆಗಳು ಅಧ್ಯಾಯ-3 ನಿಬಂಧನೆ-5 ರ ಅನ್ವಯ ಮೂಲ ಫಲಿತಾಂಶ ಪ್ರಕಟಗೊಂಡ ದಿನಾಂಕದಿಂದ ಜಾರಿಗೆ ಬರುವಂತೆ ಪರಿಕ್ಷಾರ್ಥ ಅವಧಿಯನ್ನು ತೃಪ್ತಿಕರವಾಗಿ ಪೂರೈಸಿರುತ್ತಾರೆಂದು ಘೋಷಿಸಬೇಕಾಗಿರುತ್ತದೆ ಎಂದು ಸ್ಪಷ್ಟೀಕರಿಸಿದೆ.

ನಿರ್ದೇಶನ, ಇಲಾಖಾ ಕಛೇರಿ

ರವರಿಂದ ಅನುಮೋದಿಸಲ್ಪಟ್ಟಿದೆ.

ತಮ್ಮ ವಿಶ್ವಾಸಿ,

ಉಪ ಪ್ರಧಾನ ವ್ಯವಸ್ಥಾಪಕರು(ಸಿಬ್ಬಂದಿ)

ಕವಿಪ್ರನಿನಿ